

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀನರಸಿಂಹಪುರಾಣೇ  
॥ ಶ್ರೀ ನೃಸಿಂಹಾವತಾರಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀ ನೃಸಿಂಹಾವತಾರಂ ||

ಮಾರ್ಕಂಡೇಯ ಉವಾಚ

ಅಥಾಗತಂ ತೇ ಪ್ರಹ್ಲಾದಂ ದೃಷ್ಟ್ವಾ ದೈತ್ಯಾಃ ಸುವಿಸ್ಮಿತಾಃ |  
ಶಶಂಸುದೈತ್ಯಪತಯೇ ಯೈಃ ಕ್ಷಿಪ್ತಾಃ ಸ ಮಹಾರ್ಣವೇ || 1 ||

ಸ್ವಸ್ಥಂ ತಮಾಗತಂ ಶ್ರುತ್ವಾ ದೈತ್ಯರಾಡ್ಧಿಸ್ಮಯಾಕುಲಃ |  
ಆಹೂಯತಾಂ ಚ ಇತ್ಯಾಹ ಕ್ರೋಧಾನ್ಮೃತ್ಯುವಶೇ ಸ್ಥಿತಃ || 2 ||

ತಥಾಸುರೈರ್ದುರಾನೀತಃ ಸಮಾಸೀನಂ ಸ ದಿವ್ಯದೃಕ್ |  
ಆಸನ್ನಮೃತ್ಯುಂ ದೈತ್ಯೇಂದ್ರಂ ದದರ್ಶಾತ್ಯೂರ್ಜಿತಶ್ರಿಯಂ || 3 ||

ನೀಲಾಂಶುಮಿಶ್ರಮಾಣಿಕೃದ್ಯುತಿಚ್ಛನ್ನವಿಭೂಷಣಂ |  
ಸಧೂಮಾಗ್ನಿಮಿವ ವ್ಯಾಪ್ತಮುಚ್ಚಾಸನಚಿತಿಸ್ಥಿತಂ || 4 ||

ದಂಷ್ಟ್ರೋತ್ಕಟೈರ್ಘೋರತರೈರ್ಘನಚ್ಛವಿಭಿರುದ್ಭಟೈಃ |  
ಕುಮಾರ್ಗದರ್ಶಿಭಿದೈರ್ತ್ಯೈರ್ಯಮದ್ತ್ಯೈರಿವಾವೃತಂ || 5 ||

ದೂರಾತ್ ಪ್ರಣಮ್ಯ ಪಿತರಂ ಪ್ರಾಂಜಲಿಸ್ತು ವ್ಯವಸ್ಥಿತಃ |  
ಅಥಾಹಾಕಾರಣಕ್ರೋಧಃ ಸ ಖಲೋ ಭರ್ತ್ಸಯನ್ ಸುತಂ || 6 ||

ಭಗವತ್ಪ್ರಿಯಮತ್ಯುಚ್ಛೈರ್ಮೃತ್ಯುಮೇವಾಶ್ರಯನ್ನಿವ |  
ಮೂಢ ರೇ ಶೃಣು ಮದ್ವಾಕ್ಯಮೇತದೇವಾಂತಿಮಂ ಧ್ರುವಂ || 7 ||

ಇತೋ ನ ತ್ವಾಂ ಪ್ರವಕ್ಷ್ಯಾಮಿ ಶ್ರುತ್ವಾ ಕುರು ಯಥೇಷ್ಟಿತಂ |  
ಉಕ್ಷೇತಿ ದ್ರೂತಮಾಕೃಷ್ಯ ಚಂದ್ರಹಾಸಾಸಿಮದ್ಭುತಂ || 8 ||

ಸಂಭ್ರಮಾದ್ವೀಕ್ಷಿತಃ ಸರ್ವೈಶ್ಚಾಲಯನ್ನಾಹ ತಂ ಪುನಃ |  
 ಕ್ಷ ಚಾಸ್ತಿ ಮೂಢ ತೇ ವಿಷ್ಣುಃ ಸ ತ್ವಾಮದ್ಯ ಪ್ರರಕ್ಷತು || 9 ||

ತ್ವಯೋಕ್ತಂ ಸ ಹಿ ಸರ್ವತ್ರ ಕಸ್ಮಾತ್ಸ್ತಂಭೇ ನ ದೃಶ್ಯತೇ |  
 ಯದಿ ಪಶ್ಯಾಮಿ ತಂ ವಿಷ್ಣುಮಧುನಾ ಸ್ತಂಭಮಧ್ಯಗಂ || 10 ||

ತರ್ಹಿ ತ್ವಾಂ ನ ವಧಿಷ್ಯಾಮಿ ಭವಿಷ್ಯಸಿ ದ್ವಿಧಾನೃಥಾ |  
 ಪ್ರಹ್ಲಾದೋಽಪಿ ತಥಾ ದೃಷ್ಟ್ವಾ ದಧ್ಯೌ ತಂ ಪರಮೇಶ್ವರಂ || 11 ||

ಪುರೋಕ್ತಂ ತದ್ವಚಃ ಸ್ಮೃತ್ವಾ ಪ್ರಣನಾಮ ಕೃತಾಂಜಲಿಃ |  
 ತಾವತ್ಪ್ರಸ್ಫುಟಿತಸ್ತಂಭೋ ವೀಕ್ಷಿತೋ ದೈತ್ಯಸೂನುನಾ || 12 ||

ಆದರ್ಶರೂಪೌ ದೈತ್ಯಸ್ಯ ಖಡ್ಗತೋ ಯಃ ಪ್ರತಿಷ್ಠಿತಃ |  
 ತನ್ಮದ್ಯೇ ದೃಶ್ಯತೇ ರೂಪಂ ಬಹುಯೋಜನಮಾಯತಂ || 13 ||

ಅತಿರೌದ್ರಂ ಮಹಾಕಾಯಂ ದಾನವಾನಾಂ ಭಯಂಕರಂ |  
 ಮಹಾನೇತ್ರಂ ಮಹಾವಕ್ತ್ರಂ ಮಹಾದಂಷ್ಟ್ರಂ ಮಹಾಭುಜಂ || 14 ||

ಮಹಾನಖಂ ಮಹಾಪಾದಂ ಕಾಲಾಗ್ನಿಸದೃಶಾನನಂ |  
 ಕರ್ಣಾಂತಕೃತವಿಸ್ತಾರವದನಂ ಚಾತಿಭೀಷಣಂ || 15 ||

ಕೃತ್ವೇತ್ಥಂ ನಾರಸಿಂಹಂ ತು ಯಯೌ ವಿಷ್ಣುಸ್ತ್ರಿವಿಕ್ರಮಃ |  
 ನರಸಿಂಹಃ ಸ್ತಂಭಮಧ್ಯಾನ್ ನಿರ್ಗತ್ಯ ಪ್ರಣನಾದ ಚ || 16 ||

ನಿನಾದಶ್ರವಣಾದ್ಧೈತ್ಯಾ ನರಸಿಂಹಮವೇಷ್ಟಯನ್ |  
 ತಾನ್ ಹತ್ವಾ ಸಕಲಾಂಸ್ತತ್ರ ಸ್ವಪೌರುಷಪರಾಕ್ರಮಾತ್ || 17 ||

ಬಭಂಜ ಚ ಸಭಾಂ ದಿವ್ಯಾಂ ಹಿರಣ್ಯಕಶಿಪೋರ್ನೃಪ |  
 ವಾರಯಾಮಾಸುರಭೈತ್ಯ ನರಸಿಂಹಂ ಮಹಾಭಟಾಃ || 18 ||

ತೇ ತು ರಾಜನ್ ಕ್ಷಣಾದೇವ ನರಸಿಂಹೇನ ವೈ ಹತಾಃ |  
 ತತಃ ಶಸ್ತ್ರಾಣಿ ವರ್ಷಂತಿ ನರಸಿಂಹೇ ಪ್ರತಾಪಿನಿ || 19 ||

ಸ ತು ಕ್ಷಣೇನ ಭಗವಾನ್ ಹತ್ವಾ ತದ್ಬಲಮೋಜಸಾ |  
ನನಾದ ಚ ಮಹಾನಾದಂ ದಿಶಃ ಶಬ್ದೇನ ಪೂರಯನ್ || 20 ||

ತಾನ್ಮೃತಾನಪಿ ವಿಜ್ಞಾಯ ಪುನರನ್ಯಾನ್ಮಹಾಸುರಃ |  
ಅಷ್ಟಾಶೀತಿಸಹಸ್ರಾಣಿ ಹೇತಿಹಸ್ತಾನ್ ಸಮಾದಿಶತ್ || 21 ||

ತೇಽಪ್ಯಾಗತ್ಯ ಚ ತಂ ದೇವಂ ರುರುಧುಃ ಸರ್ವತೋದಿಶಂ |  
ಹತ್ವಾ ತಾನಖಿಲಾನ್ ಯುದ್ಧೇ ಯುಧ್ಯಮಾನೋ ನನಾದ ಸಃ || 22 ||

ಪುನಃ ಸಭಾಂ ಬಭಂಜಾಸೌ ಹಿರಣ್ಯಕಶಿಪೋಃ ಶುಭಾಂ |  
ತಾನ್ ಹತಾನಪಿ ವಿಜ್ಞಾಯ ಕ್ರೋಧಸಂರಕ್ತಲೋಚನಃ || 23 ||

ತತೋ ಹಿರಣ್ಯಕಶಿಪುರ್ನಿಶ್ಚಕ್ರಾಮ ಮಹಾಬಲಃ |  
ಉವಾಚ ಚ ಮಹೀಪಾಲ ದಾನವಾನ್ ಬಲದರ್ಪಿತಾನ್ || 24 ||

ಹನ್ಯತಾಂ ಹನ್ಯತಾಮೇಷ ಗೃಹ್ಯತಾಂ ಗೃಹ್ಯತಾಮಯಂ |  
ಇತ್ಯೇವಂ ವದತಸ್ತಸ್ಯ ಪ್ರಮುಖೇ ತು ಮಹಾಸುರಾನ್ || 25 ||

ಯುಧ್ಯಮಾನಾನ್ ರಣೇ ಹತ್ವಾ ನರಸಿಂಹೋ ನನಾದ ಚ |  
ತತೋಽತಿದುದ್ರವುದೈತ್ಯಾ ಹತಶೇಷಾ ದಿಶೋ ದಶ || 26 ||

ತಾವದ್ಧತಾ ಯುಧ್ಯಮಾನಾ ದೈತ್ಯಾಃ ಕೋಟಿಸಹಸ್ರಶಃ |  
ನರಸಿಂಹೇನ ಯಾವಚ್ಚ ನಭೋಭಾಗಂ ಗತೋ ರವಿಃ || 27 ||

ಶಸ್ತ್ರಾಸ್ತ್ರವರ್ಷಚತುರಂ ಹಿರಣ್ಯಕಶಿಪುಂ ಜವಾತ್ |  
ಪ್ರಗೃಹ್ಯ ತು ಬಲಾದ್ರಾಜನ್ ನರಸಿಂಹೋ ಮಹಾಬಲಃ || 28 ||

ಸಂಧ್ಯಾಕಾಲೇ ಗೃಹದ್ವಾರಿ ಸ್ಥಿತ್ವೋರೌ ಸ್ಥಾಪ್ಯ ತಂ ರಿಪುಂ |  
ವಜ್ರತುಲ್ಯಮಹೋರಸ್ಕಂ ಹಿರಣ್ಯಕಶಿಪುಂ ರುಷಾ |  
ನಖೈಃ ಕಿಸಲಯಮಿವ ದಾರಯತ್ಯಾಹ ಸೋಽಸುರಃ || 29 ||

ಯತ್ರಾಖಂಡಲದಂತಿದಂತಮುಸಲಾನ್ಯಾಖಂಡಿತಾನ್ಯಾಹವೇ  
 ಧಾರಾ ಯತ್ರ ಪಿನಾಕಪಾಣಿಪರಶೋರಾಕುಂಠತಾಮಾಗಮತ್ |  
 ತನ್ನೇ ತಾವದುರೋ ನೃಸಿಂಹಕರಜೈರ್ವ್ಯಾದೀರ್ಯತೇ ಸಾಂಪ್ರತಂ  
 ದೈವೇ ದುರ್ಜನತಾಂ ಗತೇ ತೃಣಮಪಿ ಪ್ರಾಯೋಽಪ್ಯವಜ್ಞಾಯತೇ || 30 ||

ಏವಂ ವದತಿ ದೈತ್ಯೇಂದ್ರೇ ದದಾರ ನರಕೇಸರೀ |  
 ಹೃದಯಂ ದೈತ್ಯರಾಜಸ್ಯ ಪದ್ಮಪತ್ರಮಿವ ದ್ವಿಪಃ || 31 ||

ಶಕಲೇ ದ್ವೇ ತಿರೋಭೂತೇ ನಖರಂದ್ರೇ ಮಹಾತ್ಮನಃ |  
 ತತಃ ಕ್ಷ ಯಾತೋ ದುಷ್ಟೋಽಸಾವಿತಿ ದೇವೋಽತಿವಿಸ್ಮಿತಃ || 32 ||

ನಿರೀಕ್ಷ್ಯ ಸರ್ವತೋ ರಾಜನ್ ವೃದ್ಧೈತತ್ಕರ್ಮ ಮೇಽಭವತ್ |  
 ಇತಿ ಸಂಚಿಂತ್ಯ ರಾಜೇಂದ್ರ ನರಸಿಂಹೋ ಮಹಾಬಲಃ || 33 ||

ವ್ಯಧೂನಯತ್ಕರಾವುಚ್ಛೈಸ್ತತಸ್ತೇ ಶಕಲೇ ನೃಪ |  
 ನಖರಂಧ್ರಾನ್ನಿಪತಿತೇ ಭೂಮೌ ರೇಣುಸಮೇ ಹರೇಃ || 34 ||

ದೃಷ್ಟ್ವಾ ವ್ಯತೀತಸಂರೋಷೋ ಜಹಾಸ ಪರಮೇಶ್ವರಃ |  
 ಪುಷ್ಪವರ್ಷಂ ಚ ವರ್ಷಂತೋ ನರಸಿಂಹಸ್ಯ ಮೂರ್ಧನಿ || 35 ||

ದೇವಾಃ ಸಬ್ರಹ್ಮಕಾಃ ಸರ್ವೇ ಆಗತಾಃ ಪ್ರೀತಿಸಂಯುತಾಃ |  
 ಆಗತ್ಯ ಪೂಜಯಾಮಾಸುರ್ನರಸಿಂಹಂ ಪರಂ ಪ್ರಭುಂ || 36 ||

ಬ್ರಹ್ಮಾ ಚ ದೈತ್ಯರಾಜಾನಂ ಪ್ರಹ್ಲಾದಮಭಿಷೇಚಯತ್ |  
 ಧರ್ಮೇ ರತಿಃ ಸಮಸ್ತಾನಾಂ ಜನಾನಾಮಭವತ್ತದಾ || 37 ||

ಇಂದ್ರೋಽಪಿ ಸರ್ವದೇವೈಸ್ತು ಹರಿಣಾ ಸ್ಥಾಪಿತೋ ದಿವಿ |  
 ನರಸಿಂಹೋಽಪಿ ಭಗವಾನ್ ಸರ್ವಲೋಕಹಿತಾಯ ವೈ || 38 ||

ಶ್ರೀಶೈಲಶಿಖರಂ ಪ್ರಾಪ್ಯ ವಿಶ್ರುತಃ ಸುರಪೂಜಿತಃ |  
 ಸ್ಥಿತೋ ಭಕ್ತಹಿತಾರ್ಥಾಯ ಅಭಕ್ತಾನಾಂ ಕ್ಷಯಾಯ ಚ || 39 ||

ಇತ್ಯೇತನ್ನರಸಿಂಹಸ್ಯ ಮಾಹಾತ್ಮ್ಯಂ ಯಃ ಪಠೇನ್ನರಃ |  
ಶೃಣೋತಿ ವಾ ನೃಪಶ್ರೇಷ್ಠ ಮುಚ್ಯತೇ ಸರ್ವಪಾತಕೈಃ || 40 ||

ನರೋ ವಾ ಯದಿ ವಾ ನಾರೀ ಶೃಣೋತ್ಯಾಖ್ಯಾನಮುತ್ತಮಂ |  
ವೈಧವ್ಯಾದ್ಧುಃಖಶೋಕಾಚ್ಚ ದುಷ್ಟಸಂಗಾತ್ಪ್ರಮುಚ್ಯತೇ || 41 ||

ದುಶ್ಚೀಲೋಽಪಿ ದುರಾಚಾರೋ ದುಷ್ಟಜೋ ದೋಷಕರ್ಮಕೃತ್ |  
ಅಧರ್ಮಿಷ್ಠೋಽನಭೋಗೀ ಚ ಶೃಣ್ವನ್ ಶುದ್ಧೋ ಭವೇನ್ನರಃ || 42 ||

ಹರಿಃ ಸುರೇಶೋ ನರಲೋಕಪೂಜಿತೋ  
ಹಿತಾಯ ಲೋಕಸ್ಯ ಚರಾಚರಸ್ಯ |  
ಕೃತ್ವಾ ವಿರೂಪಂ ಚ ಪುರಾಽತ್ಮಮಾಯಯಾ  
ಹಿರಣ್ಯಕಂ ದುಃಖಕರಂ ನಖೈಶ್ಚಿನತ್ || 43 ||

|| ಇತಿ ಶ್ರೀ ನೃಸಿಂಹಾವತಾರಂ ಸಮಾಪ್ತಂ ||